

श्रीगंगानगर में पारा 3.5 डिग्री रहा, 2 6 और 2 7 को बारिश की संभावना

मौसम विभाग ने श्रीगंगानगर-हनुमानगढ़ सहित कई जिलों में बारिश का येलो अलर्ट जारी किया

श्रीगंगानगर, (निसं)। प्रदेश के कई जिलों में गत दिनों हुई बरसात के बाद सर्दी तेज हो गई है और मौसम में बदलाव देखा गया है। उदयपुर में शनिवार को शीतलहर के चलते सुबह से कड़ाके की सर्दी रही। 24 घंटों में न्यूनतम तापमान 6.4 डिग्री की गिरावट दर्ज की गई है। अलवर में बारिश होने व ओले गिरने के अगले दिन शनिवार को शीतलहर ने सबको कंपकंपा दिया। वहीं श्रीगंगानगर जिले में वेस्टर्न डिस्टर्बेंस का असर अब खत्म हो गया है, जिसके कारण मौसम ढाई बना हुआ है और कड़ाके की ठंड पड़ रही है। दिन में तेज धूप निकलने के बावजूद भी ठंडी हवाएं चल रही है।

जानकारी के अनुसार शुक्रवार को श्रीगंगानगर जिला प्रदेश में दूसरे सबसे अधिक ठंडा जिला रहा। गुरुवार को हुई बारिश ने मौसम को बदल दिया। तेज धूप और सूखी ठंड का असर सरसों की फसल पर अधिक पड़ रहा है, जिससे सरसों के दाने पिचक जाएंगे और उत्पादन में कमी होगी।

मौसम राडार स्टेशन, श्रीगंगानगर पर शनिवार सुबह न्यूनतम तापमान 3.5 डिग्री रिकार्ड किया गया। शुक्रवार को न्यूनतम तापमान 8.2 डिग्री और अधिकतम

तापमान 21.5 डिग्री रिकार्ड किया गया। वहीं, गुरुवार को यहां न्यूनतम तापमान 6.5 डिग्री और अधिकतम तापमान 24.4 डिग्री रिकार्ड किया गया था। मौसम विभाग ने 26 और 27 जनवरी को श्रीगंगानगर-हनुमानगढ़ जिले में बारिश का येलो अलर्ट जारी किया है। इस दौरान 30 से 50 किलोमीटर प्रति घंटा की रफ्तार से तेज हवाएं चलेंगी और आंधी और बारिश के साथ ओले भी गिरेंगे। वहीं, 25 जनवरी को जिलेभर में मौसम साफ रहने की संभावना जताई गई है।

उदयपुर में एक बार फिर सर्दी ने तेवर दिखाए

उदयपुर, (का.सं.)। झीलों की नगरी उदयपुर में शनिवार को शीतलहर के चलते सुबह से कड़ाके की सर्दी रही। 24 घंटों में न्यूनतम तापमान 6.4 डिग्री की गिरावट आने से सर्दी फिर तेज हो गई है। तेज धूप निकलने के बाद भी ठंडी हवाओं से ठिठुरन बनी हुई है।

मौसम विभाग के अनुसार पिछले 24 घंटों में उत्तरी हवाओं के प्रभाव

से न्यूनतम तापमान में 6.4 डिग्री व अधिकतम तापमान में 6.2 डिग्री तक गिरावट दर्ज हुई है। बीती रात उदयपुर में न्यूनतम तापमान 8 डिग्री सेल्सियस दर्ज किया गया। एक दिन पहले उदयपुर में न्यूनतम तापमान 14.4 डिग्री था। उत्तरी हवाओं के प्रभाव से आगामी 48 घंटे तापमान में विशेष परिवर्तन नहीं होने व शीतलहर चलने की संभावना है।

मौसम एक्सपर्ट डॉ. आर.एस. देवड़ा के अनुसार मेवाड़ सहित दक्षिणी राजस्थान में भी मावठ होने और ओले गिरने की संभावना है। उत्तरी से चलने वाली 1० किलोमीटर प्रति घंटा रफ्तार से ठंडी हवाओं के कारण तापमान में कमी होगी। एक बार फिर से गलन वाली सर्दी का एहसास होगा। मौसम एक्सपर्ट के अनुसार ठंडी हवाओं के कारण तापमान में कमी होने और एक बार फिर गलन वाली सर्दी की संभावना है। उदयपुर शहर में सुबह बादलों का डेरा नहीं था और धूप भी नहीं थी। सर्दी के बदलते तेवर से सामान्य जनजीवन प्रभावित हुआ है। ग्रामीण क्षेत्र में कड़ाके की सर्दी से बचने के लिए ग्रामीण घरों में ही अलाव का सहारा ले रहे हैं। काम पर जाने वाले लोग गर्म स्वेटर, मफलर, टोपी का सहारा लेकर बचाव कर रहे हैं।

अलवर में एक दिन में 8 डिग्री

तक गिरा तापमान

अलवर, (निसं)। अलवर में बारिश होने व ओले गिरने के अगले दिन शनिवार सुबह से शीतलहर ने सबको कंपकंपा दिया। बर्फ जितनी ठंडी हवा चल रही है, लेकिन सुबह से ही धूप निकलने पर सर्दी से कुछ राहत भी मिली, जहां बादल छाए हैं, वहां सर्दी का असर ज्यादा है।शुक्रवार को बारिश होने पर अलवर में दिन का तापमान करीब 8 डिग्री सेल्सियस तक गिर गया था। शुक्रवार को अधिकतम तापमान 2० डिग्री दर्ज हुआ। बीते कई दिनों से अधिकतम तापमान 28–29 डिग्री के करीब था। तापमान में यह गिरावट बारिश के चलते हुई है। वहीं न्यूनतम तापमान 7.5 डिग्री दर्ज हुआ था। वहीं शहर सहित आसपास में बर्फ जैसी सर्दी है, लेकिन दिन में धूप निकलने से फसल में कोई नुकसान नहीं है, इस तरह की सर्दी से फसल है। आगामी दिनों में फसल को अभी सर्दी की जरूरत है। मौसम के जानकारों के अनुसार आगे 26 से 27 जनवरी के बीच में वापस मौसम बदल सकता है

अलवर में पुलिस ने इनफील्ड बाइकें जब््त की

अलवर, (निसं)। अलवर ट्रैफिक पुलिस की लगातार कार्रवाई के चलते मॉडिफाइड इनफील्ड बाइक चालकों में अब डर पैदा हुआ है। शनिवार को भी ट्रैफिक पुलिस ने 30 वाहनों के चालान कोट और 4 मॉडिफाइड बाइक जब््त की है। इससे पहले एक साथ 250 मॉडिफाइड साइलेंसर को बुलडोजर से कुचलवाया था। ट्रैफिक पुलिस अलवर के इंचार्ज संजय शर्मा ने बताया कि ज्योतिराव फुले सर्किल पर लोक परिवहन बस संचालक मन चाहे जहां वाहनों को खड़ा करते थे। उनको गाइडलाइन समझाकर बसों के चालान किए हैं। करीब 30 वाहनों के चालान कोटें हैं जो नियम के विरुद्ध वाहन चला रहे थे। पुलिस ने चार मॉडिफाइड बाइक के चालान भी काटें हैं। जिनको जब््त कर थाने लेकर आया गया। पुलिस ने रोडवेज प्रशासन को भी पत्र लिखकर अगगत कराया है कि रोडवेज की बसें अपने निर्धारित जगह पर खड़ी हों, ताकि मन चाहे जहां खड़ा करने से रोड जाम नहीं हों। बस वाले यात्रियों को उतारते समय जहां चाहे वहां खड़ा करते हैं।

डी-फार्मेसी डिप्लोमा दिलवाने के नाम पर 4.65 लाख की ठगी

श्रीगंगानगर, (निसं)। डी-फार्मेसी डिप्लोमा दिलवाने के नाम पर परिवार से लाखों रुपए की ठगी करने का मामला सामने आया है। पुलिस ने पति-पत्नी सहित तीन आरोपियों के खिलाफ धोखाधड़ी और धमकी देने का मामला दर्ज कर लिया है।

पुलिस को दी रिपोर्ट में जसप्रीत कौर निवासी 2 एफटीआर, नई मंडी घड़साना (श्रीगंगानगर) ने बताया कि अबोहर निवासी मनिन्द्र कौर और उसके पति तोता सिंह ने उनके परिवार से कहा कि उनके परिचित रामदेव कल्ला निवासी बीकानेर जयपुर के एक फार्मसी कॉलेज से डी-फार्मेसी करवा सकते हैं। इसके बाद आरोपियों ने जसप्रीत कौर के भाई गुरवंत सिंह का एडमिशन करवाने के नाम पर 4 लाख 65 हजार रुपए ले लिए। एज्युकेशन के डॉक्यूमेंट भी ले लिए। पैसे देने के बाद जब रसीद मांगी गई तो आरोपी मना करने लगे। बाद में उन्होंने

कह दिया कि ऑनलाइन कोई डेटा उपलब्ध नहीं है। इसके बाद जसप्रीत कौर के पिता ने जयपुर जाकर कॉलेज में पता किया तो गुरवंत सिंह का वहां एडमिशन ही नहीं हुआ था। जब महिला ने आरोपियों से इसके बारे में पूछा तो वे लड़ाई-झगड़ा करने लग गए। आरोपियों ने कहा कि वह महिला (जसप्रीत) की फोटो एडिट कर सोशल मीडिया पर बायरल करके बदनाम कर देंगे, जिसके बाद महिला ने आरोपियों के खिलाफ धोखाधड़ी और धमकी देने का मामला दर्ज कराया। फिहाल पुलिस ने मामला दर्ज कर जांच शुरू कर दी है।

गांजा तस्करो से पूछताछ जारी : भीलवाड़ा पुलिस ने अवैध मादक पदार्थों की तस्करी के खिलाफ एक बड़ी कार्रवाई की है। जिले के कारोई थाना पुलिस और डिस्ट्रिक्ट स्पेशल टीम ने संयुक्त कार्रवाई करते हुए 27 लाख रुपये से अधिक का अवैध गांजा जब््त किया है। पुलिस ने नाकाबंदी के दौरान एक मारुति वैन से 54 किलो गांजा बरामद कर एक तस्कर को गिरफ्तार किया है। वहीं पुलिस गांजा तस्करो से पूछताछ कर रही है।

भीलवाड़ा एसपी धर्मेन्द्र सिंह के निर्देश पर जिलेभर में चल रहे अवैध मादक पदार्थों के खिलाफ अभियान के तहत यह बड़ी कार्रवाई हुई है। मुखबिर की सटीक सूचना पर कारोई थाना पुलिस और डीएसटी ने 22 जनवरी को नेशनल हाईवे 758 पर स्थित गुजरात टोल प्लाजा पर नाकाबंदी की। इस

और बारिश होने का अनुमान है, जिससे सर्दी बनी रहेगी। इस कारण फसल अच्छी होने की उम्मीद है।

बाप क्षेत्र में वाहनों व घास पर जमी ओस की बूंदें

बाप, (निसं)। दो दिन पहले हुई मावठ के बाद शुरू हुई शीतलहर का असर शुक्रवार को भी जारी रहा। बीती रात तापमान गिरकर जमाव बिंदु के करीब पहुंच गया। शनिवार सुबह वाहनों, घास और फसलों पर कई जगह ओस की बूंदें जमी नजर आईं।


वहीं शनिवार दोपहर बाद मौसम ने फिर करवट ली और बादल छा गए। बादलों के साथ चली बर्फाली हवाओं ने लोगों को घरों में दुबकरने पर मजबूर कर दिया। कुछ देर के लिए निकली धूप भी ठंडी हवाओं के सामने बेअसर साबित हुई। शाम ढलते ही सर्दी ने और तीखा रूप ले लिया। हालात ऐसे रहे कि गर्म कपड़ों में भी सर्द हवाएं महसूस हुईं। शीतलहर के चलते इलाके में गलन काफी बढ़ गई है, जिससे जनजीवन प्रभावित हो रहा है। निराश्रित पशुओं की हालत कड़ाके की सर्दी में दयनीय बनी हुई है।

अलवर सांसद भूपेंद्र सिंह की ‘‘एक पाती अलवर के नाम’’ की हो रही सराहना

सांसद यादव ने अपने क्षेत्र की जनता से जुड़ने के लिए एक अनूठी पहल शुरू की है, जिसे ‘‘एक पाती अलवर के नाम’’ नाम दिया है

किशनगढ़ बास, (निसं)। केन्द्रीय वन एवं पर्यावरण, जलवायु मंत्री व अलवर सांसद भूपेंद्र यादव ने अपने संसदीय क्षेत्र की जनता से जुड़ने के लिए एक अनूठी पहल शुरू की है, जिसे नाम दिया गया है ‘‘एक पाती अलवर के नाम।’’ यह पहल सांसद के फेसबुक पेज से लेकर व्हाट्सएप ग्रुपों तक बड़े उसाह के साथ पढ़ी जा रही है और क्षेत्र में खासा पकड़ का विषय बन चुकी है। यह अलवर क्षेत्र की जनता के लिए शुरू की गई एक अभिनव एवं अनुरकणीय पहल है, जिसकी सर्वत्र सराहना हो रही है।

लोगों का कहना है कि जनता द्वारा चुने गए किसी जनप्रतिनिधि द्वारा इस प्रकार नियमित पत्र लेखन के माध्यम से सीधा संवाद स्थापित करने की शुरुआत पहली बार देखने को मिली है। यह पहल अलवर क्षेत्र में लोकप्रिय होने के साथ-



अलवर सांसद भूपेंद्र यादव।

साथ एक प्रेरणादायक मिसाल भी बन रही है। सांसद की यह पाती पढ़कर लोगों को गजल गायक पंकज उधास का प्रसिद्ध गीत वतन से चिट्ठी आई है... भी याद आ जाता है। ‘‘एक पाती अलवर के नाम’’

सड़क हादसे में मजदूर की मौत : कोटा में रेलवे कालोनी थाना इलाके में सड़क पर पैदल जा रहा मजदूर अज्ञात वाहन की चपेट में आने से गंभीर रूप से घायल हो गया, जिसे उपचार के लिये अस्पताल में भर्ती कराया गया, जहां मजदूर ने शनिवार को उपचार के दौरान दम तोड़ दिया।

रेलवे कालोनी थाने के एएसआई देवकरण ने बताया कि महात्मा गांधी कालोनी निवासी मुकेश को मजदूरी करता था, मजदूरी करके पैदल जाते समय चन्देसल इलाके में अज्ञात वाहन ने उसको टक्कर मार दी, जिसे उपचार के लिये किसी परिचित ने अस्पताल मे भर्ती कराया था। वहां उसकी उपचार के दौरान मौत हो गई। मृतक के शव का पोस्टमार्टम करारक शव परिजनों को सौंप दिया है। मामला दर्ज कर मामले की जांच की जा रही है।

पशुघर में आग लगी

डुंगरपुर, (निसं)। रामसागड़ा थाना क्षेत्र मोडा मंदिर फला में शुक्रवार देर रात को एक पशुघर में आग लग गई। सूखा चारा भरा होने से आग की ऊंची-ऊंची लपटें उठने लगी। मौके पर पहुंचे ग्रामीणों ने समय रहते बाड़े में बंधे मवेशियों बचाया। काफी मशक्कत के बाद आग पर काबू पाया जा सका।

मोडा मंदिर फला में प्रभुलाल लबाना के पशुघर में शुक्रवार देर रात को आग लग गई। पशुघर में सूखा चारा होने की आग की ऊंची ऊंची लपटें दूर तक दिखाई देने लगीं। मौके पर पहुंचे ग्रामीणों ने मवेशियों को खोलकर बाड़े से बाहर निकाला। ग्रामीणों ने बर्तनों में पानी भर कर आग बुझाने का प्रयास किया, लेकिन सफल नहीं हुए। हादसे में पत्नी चावली देवी के साथ कोटपुतली पर अपने गांव सरदार शहर जा रहे थे। रात्रि होने के कारण दोनों लुहरों के डेरे के पास पाटन क्षेत्र में रुक गए। उनके

दस हजार का इनामी तस्कर चार साल बाद गिरफ्तार

पुलिस ने एनडीपीएस मामले में फरार आरोपी को पंजाब के फतेहाबाद जिले से पकड़ा

बज्जू, (निसं)। पुलिस को एनडीपीएस एक्ट के एक मामले में बड़ी सफलता मिली है। पुलिस ने चार साल से फरार चल रहे 1० हजार रुपये के इनामी तस्कर कर्नैल सिंह उर्फ मैम्बर को हरियाणा के फतेहाबाद जिले से गिरफ्तार किया है। आरोपी को उसके पैतृक गांव हिजरावां कलां से पकड़ा है।

बज्जू थानाधिकारी जगदीश पांडर ने बताया कि यह मामला नवंबर 2०21 का है। तत्कालीन थानाधिकारी बलवंतराम ने इंदिरा गांधी मुख्य नहर की

931 आरडी चौराहा पर नाकाबंदी के दौरान एक स्विफ्ट डिजायर गाड़ी से 22 किलोग्राम अवैध डोडा-पोस्त जब्त किया था। उस समय कार चालक हरबिंदर सिंह निवासी जीवन नगर रेओंद कला, पंजाब और चरणजीत कौर पत्नी अमरीक सिंह, निवासी रेओंद कला, पंजाब को गिरफ्तार कर लिया गया था। हालांकि, कार की बीच वाली सीट पर सवार कर्नैल सिंह उर्फ मैम्बर निवासी हिजरावां कलां, फतेहाबाद, हरियाणा मौके से फरार हो गया था।

बीकानेर में चोरी व गुम हुए 40 लाख के मोबाइल बरामद

बीकानेर, (निसं)। पुलिस ने चोरी और गुम हुए 17० मोबाइल बरामद कर ऑनर्स को वापस लौटाए। मोबाइलों की अनुमानित कीमत करीब 4० लाख रुपए आंकी गई है।

पुलिस ने राजस्थान समेत एमपी, बिहार, यूपी, हरियाणा से लोकेशन ट्रेस कर मोबाइलों को बरामद किया था। मोबाइल अधिकांश बुजुर्गों, महिलाओं, विद्यार्थियों और मजदूर वर्ग के थे। कई मामलों में मोबाइल किरतों पर खरीदे गए थे, जिससे लोगों को आर्थिक और मानसिक परेशानी का सामना करना पड़ रहा था।

जिला पुलिस अधीक्षक कावेंद्र सिंह सागर ने बताया कि मोबाइल गुम होने की शिकायतें लगातार मिल रही थी। दूरसंचार विभाग के ऑनलाइन पोर्टल पर दर्ज शिकायतों और मोबाइल गुमशुदगी रिपोर्ट के आधार पर सायबर सेल व थानों को विशेष निर्देश दिए गए। अतिरिक्त पुलिस अधीक्षक शहर चक्रवाती सिंह राठीड़ व ग्रामीण बनवारीलाल मिणा के निर्देशन में थाना स्तर पर टीमों का गठन किया गया और चोरी और गुम हुए 17० मोबाइल बरामद किये और मालिकों को लौटाये।

■ **यह पत्र जन-जन में पढ़ा जा रहा है और क्षेत्र में जनप्रतिनिधि व जनता के बीच मजबूत संवाद का माध्यम बन गया है**

पत्र के माध्यम से सांसद भूपेंद्र यादव अपने संसदीय क्षेत्र की जनता के साथ वे सभी जानकारीयें साझा करते हैं, जो एक जनसेवक का कर्तव्य होता है। इस पत्र में विकास कार्यों की जानकारी के साथ-साथ युवाओं, आमजन और क्षेत्र से जुड़े हर महत्वपूर्ण विषय को शामिल किया जाता है, जिससे जनता को उनके सांसद द्वारा किए जा रहे कार्यों की नियमित जानकारी मिलती रहे।

13 जनवरी 2०26 को केंद्रीय मंत्री एवं अलवर सांसद खेरथल जिला मुख्यालय पर करोड़ों रुपए के विकास कार्यों के शिलान्यास एवं लोकार्पण

कार्यक्रम में पहुंचे थे। इस दौरान उन्होंने अपने संबोधन में बताया कि वे पिछले 2० सप्ताह से प्रत्येक सप्ताह फेसबुक पर एक पाती अलवर के नाम लिख रहे हैं और अब तक ऐसा कोई सप्ताह नहीं रहा जब यह पत्र नहीं लिखा गया हो। उल्लेखनीय है कि अलवर संसदीय क्षेत्र में आठ विधानसभा क्षेत्र आते हैं और सांसद इन सभी क्षेत्रों की जनता के लिए इस पाती के माध्यम से संवाद स्थापित कर रहे हैं। यही कारण है कि यह पत्र जन-जन में पढ़ा जा रहा है और क्षेत्र में जनप्रतिनिधि व जनता के बीच मजबूत संवाद का माध्यम बन गया है।

अलवर में सायबर ठगी का आरोपी गिरफ्तार

आरोपी के बैंक खाते में करीब 16 लाख रुपए ट्रांसफर हुए थे

अलवर, (निसं)। अलवर में सायबर ठगी के एक आरोपी को गिरफ्तार किया है। आरोपी के बैंक खाते में अलग-अलग स्थानों से करीब 16 लाख रुपए ट्रांसफर हुए थे। आरोपी की पहचान समुंद्र के रूप में हुई है, जो लिवारी गांव का रहने वाला है। आवतली विहार थाना पुलिस ने यह कार्रवाई की है। पुलिस को सायबर सेल से सूचना मिली थी। आरोपी के बैंक खाते पर चार अलग-अलग सायबर ठगी की शिकायतें दर्ज हैं। जैसे ही बड़ी राशि खाते में आई, पुलिस ने तत्काल कार्रवाई करते हुए खाते को फ्रिज करवा दिया। आरोपी से पूछताछ में खुलासे की उम्मीद जताई जा रही है।

आरावली विहार थानाधिकारी

रामेश्वर लाल ने बताया कि पुलिस अधीक्षक के निर्देश पर जिले में सायबर अपराधियों के खिलाफ विशेष अभियान चलाया जा रहा है। इसी अभियान के तहत सूचना मिलने पर आरोपी से पूछताछ की गई। जांच सामने आया कि वह एक संमतिद सायबर ठगी नेटवर्क से जुड़ा हुआ है। आरोपी ने कबूल किया कि वह अपने एक अन्य साथी के साथ मिलकर सायबर ठगी की वारदातों को अंजाम देता था। पुलिस ने मुख्य आरोपी को गिरफ्तार कर उसके खिलाफ थाने में मामला दर्ज कर लिया है, जबकि उसके फरार साथी की तलाश जारी है। फिहाल आरोपी के बैंक खाते को फ्रीज कर दिया गया है और मामले में आगे की जांच की जा रही है।

अवैध शराब के साथ दो तस्करों को दबोचा

डूंगरपुर, (निसं)। डूंगरपुर स्पेशल पुलिस टीम ने बाइक से शराब तस्करी के खिलाफ बड़ी कार्रवाई की है। पुलिस ने सरथूना से डूका होकर गुजरात जाने वाले रास्ते पर दो बाइकों से अवैध शराब पकड़ी है। पुलिस ने दो तस्करो को भी गिरफ्तार किया है।

जिला पुलिस अधीक्षक मनीष कुमार ने बताया कि अवैध शराब तस्करी के खिलाफ अभियान चलाया जा रहा है। इसके तहत सूचना मिली कि सरथूना से डूका के रास्ते होकर गुजरात में शराब की तस्करी की जा रही है। इस पर डीएसटी पुलिस को टीम मौके पर पहुंची और बॉर्डर के पास नाकाबंदी कर दी। पुलिस ने गुजरात नंबर की दो बाइकों को रुकवाया। बाइकों पर कट्टे लटके हुए थे। पुलिस ने उनकी तलाशी ली तो उनमें विभिन्न ब्रांड की शराब की बोतलें भरी हुई मिली, लेकिन दोनों के

■ **अवैध शराब को कट्टों में भरकर बाइकों से गुजरात ले जा रहे थे, नाकाबंदी के दौरान पुलिस ने गिरफ्तार किया**

पास शराब ले जाने या रखने का कोई लाइसेंस नहीं मिला। पुलिस ने शराब तस्करी के आरोप में रसिक भाई पुत्र रामन भाई डामोर निवासी तुम्बलिया थाना मेयरज जिला अक्वल्ली गुजरात और भवानी सिंह उर्फ भलो पुत्र गला डामोर निवासी सरथूना थाना धम्बोला को गिरफ्तार कर लिया है। डीएसटी ने शराब के साथ दोनों को पकड़कर धंभोला थाना पुलिस को सौंप दिया है। वहीं पुलिस दोनों आरोपियों से पूछताछ कर रही है।

■ **आरोपी पूर्व में भी सीकर, प्रागपुरा, मनोहरपुर और डेगाना (नागौर) क्षेत्रों में कई आपराधिक वारदातों में संलिप्त रहा है**

साथ एक गाड़ी और मवेशी थे। 18 जनवरी की सुबह करीब 6 बजे जागने पर मवेशी मौके से गायब मिले। अज्ञात चोरों द्वारा पशुओं की चोरी कर ली गई थी। इस संबंध में बीपनएस के तहत मामला दर्ज कर जांच शुरू की गई। पुलिस ने वांछित आरोपियों और चोरी गए माल की तलाश में घटनास्थल पर आसपास लगे सीसीटीवी कैमरों की फुटेज खंगाली तथा मुखबिर तंत्र को सक्रिय किया। जांच के दौरान वारदात में प्रयुक्त बोलेरो एम्बुलेंस की तलाश